

ආයතනයේ නම	තනතුර	කාලසීමාව	
		සිට	දක්වා

මා ඉහත තනතුර සඳහා කිසිලෙසකින්වත් සුදුසුකම් නොලබන බව ද මම දකිමි.

ඉල්ලුම්පත්‍රය සමඟ ඇමුණුම් එවා ඇත.
(ගණන)

_____,
අයදුම්කරුගේ අත්සන.

07. රජයේ හෝ අනුමත ආයතනයක හෝ ලැබූ පුහුණුව පිළිබඳ විස්තරය :
(ගැසට් නිවේදනයේ 4.2 අනුව අදාළ විස්තර ඇමිණිය යුතුය.)

ආයතනය	හදාරා ඇති පාඨමාලාව	කාලසීමාව	සාමාර්ථය	සහතික පත් අංකය හා දිනය

දිනය : _____.

ඉල්ලුම්කරු රාජ්‍ය සේවයේ නම් දෙපාර්තමේන්තු ප්‍රධානියාගේ සහතිකය

ඉහත නිලධාරියා/නිලධාරිනිය විසින් සඳහන් කර ඇති තොරතුරු නිවැරදි බවත්, ඔහු/ඇය දින සිට තනතුරේ මෙම දෙපාර්තමේන්තුවෙහි/ආයතනයෙහි සේවය කරන බවට සහතික කරනු ලබන අතර, ඔහු/ඇය කිසිදු විනය නියෝගයකට යටත් කර නොමැති බවත්, එසේ කිරීමට අදහස් කර නොමැති බවත්, මෙම තනතුරට තෝරාගනු ලැබුවහොත් ඔහු/ඇය දැනට දරන තනතුරෙන් මුදා හැරිය හැකි බවත් දන්වමි. (එක් පිටපතක් පොද්ගලික ලිපිගොනුවේ ඇතුළත් කර ඇත.)

08. දැනටමත් රාජ්‍ය සේවයේ නියුතු වූවෙකු නම් :

8.1 දෙපාර්තමේන්තුව/ආයතනය : _____.

8.2 දැනට දරන තනතුර : _____.

8.3 සේවා කාලය : _____.

8.4 ස්ථිර විශ්‍රාම වැටුප් හිමි/තාවකාලික ද යන බව : _____.

_____,
දෙපාර්තමේන්තු/ආයතන ප්‍රධානියාගේ අත්සන.
(නිල මුද්‍රාව සහිතව).

දිනය : _____.

මෙම ඉල්ලුම් පත්‍රයේ සඳහන් තොරතුරු සත්‍ය හා නිවැරදි බව මම මෙයින් සහතික කරමි. මෙහි වූ කිසියම් තොරතුරක් අසත්‍ය හෝ වැරදි හෝ වුවහොත්

12-497

විභාග, විභාග ප්‍රතිඵල ආදිය

රජයේ රස පරීක්ෂක දෙපාර්තමේන්තුව

දෙපාර්තමේන්තුව

පුරප්පාඩු තනතුරු

සංකේත අංකය

ශ්‍රී ලංකා විද්‍යාත්මක සේවයේ II පන්තියේ II ශ්‍රේණියට බඳවා ගැනීමේ විවෘත තරඟ විභාගය

රජයේ රස පරීක්ෂක දෙපාර්තමේන්තුව
1. සහකාර රස පරීක්ෂක
2. සැක කටයුතු ලේඛන පිළිබඳ සහකාර පරීක්ෂක

A - 1

A - 2

රජයේ රස පරීක්ෂක දෙපාර්තමේන්තුවේ ඇති ශ්‍රී ලංකා විද්‍යාත්මක සේවයේ II වැනි පන්තියේ II වැනි ශ්‍රේණියට අයත් පුරප්පාඩු තනතුරු සඳහා ඉල්ලුම්පත් කැඳවනු ලැබේ. මෙයට යා කර ඇති ආදර්ශ ආකෘතිය අනුව අංක 1 සිට 6 දක්වා මුල් පිටුවේ දැක්වෙන අයුරු සෙ.මී. 34 x 21 (13" x 8") ප්‍රමාණයට පිළියෙළ කරන ලද අයදුම්පත් 2005.01.13 වැනි දින හෝ ඊට පෙර ලැබෙන සේ, බත්තරමුල්ල, පැලවත්ත, ශ්‍රී ලංකා විභාග දෙපාර්තමේන්තුව, විභාග කොමසාරිස් ජනරාල් යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවන කවරයේ වම්පස ඉහළ කෙළවරෙහි “රජයේ රස පරීක්ෂක දෙපාර්තමේන්තුවේ ශ්‍රී ලංකා විද්‍යාත්මක සේවයේ II /II පන්තියේ තනතුරු සඳහා විභාගය - 2005” යනුවෙන් පැහැදිලිව දැක්විය යුතුය.

ඒ ඒ තනතුරු සඳහා වෙන වෙනම ඉල්ලුම්පත් ඉදිරිපත් නොකළ යුතු අතර, තම ඉල්ලුම් පත්‍රයේ, මෙම නිවේදනයේ දක්වා ඇති පරිදි අයදුම් කෙරෙන තනතුරු අනු පිළිවෙලින් සටහන් කළ යුතුය. නිදසුනක් වශයෙන් රජයේ රස පරීක්ෂක දෙපාර්තමේන්තුවේ සහකාර රස පරීක්ෂක තනතුරට අයදුම් කිරීමට අපේක්ෂා කරන්නෙකු අදාළ තනතුරේ සංකේත අංකය A- 1 ආදී වශයෙන් අයදුම්පත්‍රයේ 6 වැනි ඡේදයේ සංකේත අංකය හා අක්ෂරය යන තීරුවේ දැක්විය යුතුය.

2. සේවයේ නියුක්ත කරවීමේ වගන්ති හා සේවා කොන්දේසි -

(i) මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. පත්වීම අවුරුදු තුනක පරිච්ඡේද කාලයකට යටත්වේ.

(ii) තෝරාගනු ලබන අයදුම්කරුවන් දිවයිනේ ඕනෑම ප්‍රදේශයක සේවය කිරීමට සූදානම්ව සිටිය යුතුය. පළාත් රාජ්‍ය සේවයේද සේවය කිරීමට ද යටත්වනු ඇත.

(iii) රජයේ සේවයේ පත්වීම් පාලනය කෙරෙන පොදු කොන්දේසිද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 509/7 සහ 1988 ජුනි මස 7 වැනි දින දරන අති විශේෂ ගැසට් පත්‍රයේ පළ කරන ලද ශ්‍රී ලංකා විද්‍යාත්මක සේවා ව්‍යවස්ථා සංග්‍රහයේ පනවා ඇති කොන්දේසිද, එම ව්‍යවස්ථාවට කර ඇති හෝ මින් මතු කෙරෙන හෝ සංශෝධනයක් යටතේ තෝරාගනු ලබන අපේක්ෂකයෙකු, ශ්‍රී ලංකා විද්‍යාත්මක සේවයේ II වැනි පන්තියේ II වැනි ශ්‍රේණියට පත් කරනු ලැබේ.

3.වැටුප් පරිමාණය .— තනතුරු අදාළ ඒකාබද්ධ වාර්ෂික වැටුප රු. 112,500 x15 x 2,700 - රු. 153,000 වේ. වාර්ෂික වැටුප රු. 120,600 ට පෙර පළමුවන කාර්යක්ෂමතා කඩඉම ද රු. 128,700 පෙර දෙවන කාර්යක්ෂමතා කඩඉම ද ඇත. (රාජ්‍ය පරිපාලන චක්‍රලේඛ 20/2001 අනුව)

සටහන.—

- (i) පළමුවන කාර්යක්ෂමතා කඩඉම :—
තෝරාගනු ලබන අයදුම්කරු රු. 120,600 වාර්ෂික වැටුප් තලය ඉක්මවා යාමට පෙර පහත සඳහන් විෂයයන් ඇතුළත් පළවන කාර්යක්ෂමතා කඩඉම සමත් විය යුතුය.
(අ) මූල්‍ය ක්‍රම
(ආ) පරිපාලනය
(ඇ) දෙපාර්තමේන්තු රෙගුලාසි
- (ii) දෙවන කාර්යක්ෂමතා කඩඉම :—
තෝරාගනු ලබන අයදුම්කරු රු. 128,700 වාර්ෂික ඒකාබද්ධ වැටුප් තලය ඉක්මවා යාමට පෙර අදාළ බඳවා ගැනීම් පරිපාටියේ සඳහන් අයුරු එම්. එස්. සී. හෝ පී.එච්.ඩී. හෝ එම්. ඊල් වැනි පශ්චාත් උපාධියකින් සමත් විය යුතුය.
- (iii) සේවයට බඳවා ගන්නා අවස්ථාවේදී පිළිගත් විශ්ව විද්‍යාලයකින් පශ්චාත් උපාධි සුදුසුකම් ලබා ඇති අපේක්ෂකයෙකු තෝරාගනු ලැබුවහොත් ඉහත වැටුප් පරිමාණයෙහි වර්ෂයකට රු. 123,300 වැටුප් පියවර මත පිහිටුවනු ඇත.

4. තනතුරු සඳහා අදාළ අධ්‍යාපන හා වෙනත් සුදුසුකම්— සෑම අයදුම්කරුවෙකු විසින්ම පහත සඳහන් කරුණු සනාථ කිරීමට සාක්ෂි ඉදිරිපත් කළ යුතුය.

4.1 විශිෂ්ට වර්තමාන හා මනා ශාරීරික සෞඛ්‍යයකින් යුක්ත වීම.

4.2 අයදුම්පත් භාරගන්නා අවසන් දිනට පෙර අයදුම්කරුවන් වයස අවු. 22 ට නොඅඩු සහ අවුරුදු 35 ට නොවැඩි වීම (දැනටමත් රජයේ සේවයේ නියුතු අයට වයස් සීමාව බලපාන්නේ නැත.)

4.3 පහත සඳහන් අදාළ අධ්‍යාපන හා අනෙකුත් සුදුසුකම් අයදුම්පත් භාරගන්නා අවසාන දිනය වන විට සපුරා තිබිය යුතුවීම.

දෙපාර්තමේන්තුව	වෘත්තීය	අධ්‍යාපන හා අනෙකුත් සුදුසුකම්
A රජයේ රස පරීක්ෂක දෙපාර්තමේන්තුව	1. සහකාර රස පරීක්ෂක (අ)	පිළිගත් විශ්ව විද්‍යාලයක රසායන විද්‍යාව පිළිබඳ 1 වැනි හෝ 2 වැනි පන්තියේ විද්‍යාවේදී (ගෞරව) උපාධියක් ලබා තිබීම හෝ, (ආ) පිළිගත් විශ්ව විද්‍යාලයක රසායන විද්‍යාව පිළිබඳ පී.එච්.ඩී. හෝ එම්.ඊල් හෝ එම්.එස්.සී. උපාධියක් ලබා තිබීම.
	2. සෑක කටයුතු ලේඛන පිළිබඳ රජයේ සහකාර පරීක්ෂක	(අ) පිළිගත් විශ්ව විද්‍යාලයක රසායන විද්‍යාව පිළිබඳ 1 වන හෝ 2 වන පන්තියේ විද්‍යාවේදී (ගෞරව) උපාධියක් ලබා තිබීම.

සටහන.—

(i) සුදුසුකම් සම්බන්ධයෙන් වූ නිල සහතිකය හෝ එම සහතිකය වෙනුවට රාජ්‍ය පරිපාලන හා සේවයේ කටයුතු අමාත්‍යාංශයේ ලේකම් පිළිගන්නාවූ නිල ලේඛනයක් සම්මුඛ පරීක්ෂණයේදී ඉදිරිපත් කර ඇත්නම්, පමණක් විද්‍යාත්මක සේවයේ පත්වීමක් සඳහා අවශ්‍ය මූලික සුදුසුකම් ලබා ඇති බැව් සලකනු ලැබේ. ඒ අනුව සෑම අයදුම්කරුවෙකුම තනතුරට අදාළ සියළු සුදුසුකම් අයදුම්පත් භාරගන්නා අවසාන දිනට හෝ ඊට පෙර සම්පූර්ණ කර තිබීම අනිවාර්ය වේ.

5. පහත සඳහන් ලියකියවිලි අවශ්‍ය විටෙක ඉදිරිපත් කිරීමට අපේක්ෂකයින්ට නියම කෙරෙනු ඇත.

(අ) උප්පැන්න සහතිකය (සැ.යු. බවුනිස්ම සහතික හෝ උපකෘත පාසල් පිළිබඳ ව්‍යවස්ථාවල කාර්යයන් සඳහා නිකුත් කරන ලද උප්පැන්න සහතික භාරගනු නොලැබේ.)

(ආ) උපාධි සහ උසස්ම අධ්‍යාපනික සහතික,

(ඇ) වර්තමාන සහතික දෙකක් - (මින් එකක් අධ්‍යාපන ආයතනයක අධ්‍යක්ෂ/කමිකාර්‍යාධිපතිවරයාගෙන් හෝ විශ්ව විද්‍යාල මහාචාර්යවරයාගෙන් විය යුතුය).

(ඈ) වෘත්තීය පළපුරුද්ද හෝ කාර්මික සුදුසුකම් පිළිබඳ සහතික,

(ඉ) සිංහල, දෙමළ හා ඉංග්‍රීසි භාෂා වලින් සමත් උසස්ම විභාග පිළිබඳ සහතික.

6.(i) ඉල්ලුම් පත්‍ර අපේක්ෂකයා විභාගයට පෙනී සිටීමට අදහස් කරන භාෂාවෙන්ම විය යුතුය.

(ii) ඉල්ලුම්කරුවන්ට ප්‍රවේශ පත්‍ර නිකුත් කළ විගසම ඒ බව පුවත්පත් මගින් නිවේදනය කරනු ලැබේ. නියමිත දිනට දින හතකටවත් කලින් ප්‍රවේශ පත්‍ර නොලබන අපේක්ෂකයෙකු, පහත සඳහන් විස්තර ඇතිව, විභාග බත්තරමුල්ල, පැලවත්ත, ශ්‍රී ලංකා විභාග දෙපාර්තමේන්තුව, විභාග කොමසාරිස් ජනරාල් වෙත අප්‍රමාදව දැන්විය යුතුය. (විදුලි පතිවිධ සඳහා ලිපිනය - විභාග, කොළඹ)

- (අ) විභාගයේ නම
- (ආ) අපේක්ෂකයාගේ සම්පූර්ණ නම
- (ඇ) ලිපිනය
- (ඈ) ඉල්ලුම්පත තැපැල් කළ දිනය, ලියාපදිංචි අංකය සහ තැපැල් කාර්යාලය.

7. විභාග ගාස්තු.— විභාගය සඳහා ගාස්තුව රු. 200 කි. ඉල්ලුම්පත් භාරගන්නා අවසාන දිනට ප්‍රථම මහා භාණ්ඩාගාරයට හෝ ප්‍රාදේශීය මහලේකම් කාර්යාලයට ආදායම් ශීර්ෂ 6 උපශීර්ෂ 1 විෂය 4 උප විෂය 4 ට බැර කිරීම සඳහා ගෙවිය යුතුය. මහා භාණ්ඩාගාරයෙන් හෝ ප්‍රාදේශීය මහලේකම් කාර්යාලයෙන් හෝ ලබාගත් ලදුපත ඉල්ලුම් පත්‍රයෙහි අදාළ කොටුවෙහි ඇලවිය යුතුය. මෙම ගාස්තුව ආපසු ගෙවනු නොලැබේ. මෙම විභාග කොළඹ දී පවත්වනු ලැබේ.

8.මෙම ගැසට් පත්‍රයේ 1 වැනි කොටස (11අ) වැනි ඡේදයේ ආරම්භයේ සඳහන් රාජ්‍ය සේවා තනතුරුවලට කරන පත්කිරීම් සම්බන්ධයෙන් අදාළ වන පොදු කොන්දේසි වලට අවධානය යොමු කරනු ලැබේ.

9.රාජ්‍ය සේවයේ නියුක්ත නිලධාරීන් තම තමන්ගේ ඉල්ලුම්පත් ස්වකීය දෙපාර්තමේන්තු ප්‍රධානියා මාර්ගයෙන් ඉදිරිපත් කළ යුතුය.

10. (අ) ඉල්ලුම්පත් ලැබී ඇති සියළුම පුද්ගලයන්ට විභාග කොමසාරිස් ජනරාල් විසින් ප්‍රවේශපත්‍ර නිකුත් කරනු ඇත. විභාගයට පෙනී සිටින අපේක්ෂකයෙකු විභාග මධ්‍යස්ථානයේ පරිපාලකට තම අත්සන නියමිත පරිදි සහතික කර ප්‍රවේශ පත්‍රය ඉදිරිපත් කළ යුතුය. තම ප්‍රවේශ පත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.

(ආ) අපේක්ෂකයෙකු තමාට නියම කර ඇති විභාග ශාලාවේදී විභාගයට පෙනී සිටිය යුතුය. සෑම අපේක්ෂකයෙකුම නියමිත විභාගයට අදාළ ප්‍රවේශ පත්‍රය පළමුවෙන්ම එම ශාලාවේදී පෙනී සිටින අවස්ථාවේදීම එහි පරිපාලකට භාර දිය යුතුය. සෑම අපේක්ෂකයෙකුම අනුගමනය කළයුතු නීතිරීති මාලාවක් මෙම ගැසට් පත්‍රයේ පළ කර ඇත.

සටහන .— අපේක්ෂකයෙකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් කිරීමට සුදුසුකම් සපුරා ඇති බවට සාක්ෂියක් ලෙස නොසැලකිය යුතුය.

11. අපේක්ෂකයාගේ අනන්‍යතාවය.— තමා පෙනී සිටින සෑම විෂයයක් සම්බන්ධයෙන්ම විභාග මධ්‍යස්ථානයේ පරිපාලක සෑහීමකට පත්වන අයුරින් සෑම අපේක්ෂකයෙකුම විභාග ශාලාවේදී තම අනන්‍යතාවය ඔප්පු කර සිටිය යුතුය. මේ සඳහා පහත සඳහන් ඕනෑම ලේඛනයක් පිළිගනු ඇත.

(අ) තැපැල්පති නිකුත් කරනු ලබන වලංගු තැපැල් හැඳුනුම්පත,

(ආ) වලංගු විදේශ ගමන් බලපත්‍රයක් (පාස්පෝට් බලපත්‍රය),

(ඇ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම් පත්‍රය.

12. සාවද්‍ය නොරතුරු සැපයීම .— අපේක්ෂකයෙකුට සුදුසුකම් නොමැති බව අනාවරණය වුවහොත්, විභාගයට කලින් හෝ විභාගය පවත්වන කාලයේදී හෝ විභාගයෙන් පසුව හෝ ඕනෑම අවස්ථාවකදී ඔහුගේ/ඇයගේ අපේක්ෂකත්වය අවලංගු කිරීමට ඉඩ ඇත. අපේක්ෂකයෙකු ඉදිරිපත් කර ඇති කිසියම් කරුණක්, ඔහු/ඇය එය සාවද්‍ය බව දැන දැනම ඉදිරිපත් කර ඇති බව හෙළි වුවහොත්, එසේ නැත්නම් යම් වැදගත් කරුණක් ඕනෑකමින්ම යටපත් කර ඇතිනම්, ඔහු/ඇය රජයේ සේවයෙන් පහ කිරීමට ඉඩ ඇත.

13. මෙම රෙගුලාසිවල සලකා නොමැති කරුණු පිළිබඳව රාජ්‍ය පරිපාලන හා ස්වදේශ කටයුතු අමාත්‍යාංශයේ ලේකම් තීරණය කරන පරිදි කටයුතු කළ යුතුය.

14. විභාග ක්‍රමය.— විභාග මාධ්‍යය :—

(අ) විභාගය සිංහල, දෙමළ හා ඉංග්‍රීසි මාධ්‍යවලින් පවත්වනු ලැබේ.

(ආ) අපේක්ෂකයෙකු විභාගයට පෙනී සිටිය යුතු වන්නේ සුදුසුකම්ලත් විභාගයෙන් සාමාර්ථලත් භාෂාවෙන් හෝ රාජ්‍ය භාෂාවකින්ය.

(ඇ) අපේක්ෂකයෙකු සුදුසුකම්ලත් විභාගයේ විෂයයන් භාෂා දෙකකින් හෝ වැඩි ගණනකින් හෝ සමත් වී ඇත්නම් එම විභාගයේදී ඔහු සමත් වූ විෂයයන්ගෙන් වැඩි ගණනකට යොදාගත් භාෂා මාධ්‍යයෙන් හෝ රාජ්‍ය භාෂාවකින් විභාගයට පෙනී සිටිය යුතුය.

(ඈ) ප්‍රධාන විෂය එක් භාෂාවකින් අතිරේක විෂය තවත් භාෂාවකින් සමත් වී ඇති විශේෂ උපාධියක් ඇති අපේක්ෂකයෙකු ප්‍රධාන විෂයයන් සාමාර්ථය ලත් භාෂාවෙන් හෝ රාජ්‍ය භාෂාවකින් වි භාගයට පෙනී සිටිය යුතුය.

සටහන :

(i) ඉහත (ආ) සහ (ඇ) හි “සුදුසුකම්ලත් විභාගය” යන පදයෙන් අදහස් කරන්නේ (ආ) ඡේදයෙහි ඇති විභාගය වේ.

(ii) අපේක්ෂකයා විභාගයේදී පෙනී සිටින සියළුම ප්‍රශ්න පත්‍ර වලට එකම භාෂාවකින් පිළිතුරු දිය යුතුය.

(iii) තම ඉල්ලුම්පතෙහි සඳහන් විභාග භාෂාව හෝ විෂයයන් හෝ ඒවායේ මට්ටම් හෝ වෙනස් කිරීමට අපේක්ෂකයෙකුට ඉඩ දෙනු නොලැබේ.

15. බඳවා ගැනීමේ ක්‍රමය.— විභාග කොමසාරිස් ජනරාල් හෝ රාජ්‍ය සේවා කොමිෂන් සභාව විසින් අනුමත කරන වෙනත් පිළිගත් ආයතනයක් මගින් පවත්වනු ලබන ලිඛිත විභාගයක ප්‍රතිඵල මත හා සම්මුඛ පරීක්ෂණයේ ප්‍රතිඵල මත බඳවා ගනු ලැබේ.

(අ) බුද්ධි පරීක්ෂණය - ලකුණු 150 - පැය 1 විනාඩි 15 ක ප්‍රශ්න පත්‍රයකි.

(ආ) පොදු ප්‍රශ්න පත්‍රය - ලකුණු 150 - පැය 3ක ප්‍රශ්න පත්‍රයකි.

16. පත් කිරීමේ විෂය නිර්ණය.— ලිඛිත පරීක්ෂණයෙන් ඉහළම ලකුණු ලබන අපේක්ෂකයින් ඉහත සඳහන් විධිවිධාන යටතේ ව්‍යුහගත සම්මුඛ පරීක්ෂණයකට යටත් වනු ඇත. ඒ අනුව සම්මුඛ පරීක්ෂණයේදී ලබන ලකුණු සහ ලිඛිත පරීක්ෂණයේදී ලබන ලකුණු එකට එකතු කරන අතර, මෙම පරීක්ෂණ දෙකෙන්ම ලබා ගත් මුළු ලකුණු සංඛ්‍යාව අනුව අපේක්ෂකයින්ගේ කුසලතාවය තීරණය කරනු ඇත.

17. නිර්දේශ පත්‍රිකා :

(අ) බුද්ධි පරීක්ෂණය.— මෙය සකස් කර ඇත්තේ අපේක්ෂකයාගේ සිතීමේ තර්කානුකූල තත්ත්වයන්, ඔහුගේ සිතෙහි විශ්ලේෂණ තත්ත්වයන්, ඔහු තීරණ ගැනීමේ ශක්තියන් විනිශ්චය කිරීම සඳහා ය. මෙම ප්‍රශ්න පත්‍රය බහුවරණ ක්‍රමයට ගැලපෙන ප්‍රශ්න වලින් යුක්ත වනු ඇත.

(ආ) පොදු ප්‍රශ්න පත්‍රය.— මෙය කොටස් දෙකකින් යුක්තය :

(i) වන කොටස - සියලුම විෂයයන් ආවරණය වනසේ පුළුල් වි ද්‍යාත්මක කරුණු සම්බන්ධයෙන් වූ ප්‍රශ්න වලින් යුක්ත වේ.

(ii) වන කොටස - ආර්ථික, දේශපාලනික සහ කලාව වැනි අනිකුත් සාමාන්‍ය විෂයයන් සම්බන්ධයෙන් වූ ප්‍රශ්න වලින් සමන්විත වේ.

18. පත් කරනු ලබන අයගේ සංඛ්‍යාව හා පත්වීම් ක්‍රියාත්මක වන දිනය රාජ්‍ය සේවා කොමිෂන් සභාව විසින් නිශ්චය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට රාජ්‍ය සේවා කොමිෂන් සභාවට බලය ඇත.

රාජ්‍ය සේවා කොමිෂන් සභාවේ නියමය පරිදි,

එස්. සී. මාන්නප්පෙරුම,
ලේකම්,

රාජ්‍ය පරිපාලන හා ස්වදේශ කටයුතු අමාත්‍යාංශය.

ශ්‍රී ලංකා විද්‍යාත්මක සේවා මණ්ඩලය,
රාජ්‍ය පරිපාලන හා ස්වදේශ කටයුතු අමාත්‍යාංශය,
නිදහස් වතුරග්‍රය,
කොළඹ 07.

